



سوال

(81) کھیر سے جانور کی قربانی

جواب

السلام علیکم ورحمۃ اللہ وبرکاتہ

کیا ایک سال کا بکری کا بچہ قربانی کے لیے جائز ہے؟ سنن ابن ماجہ میں حدیث ہے عقبہ بن عامر جہنی سے روایت ہے آنحضرت صلی اللہ علیہ وسلم نے ان کو بکریاں دیں قربانی کی انہوں نے بانٹ دیں پلپے ساتھیوں کو۔ ایک عموذہ رہ گیا (یعنی ایک سال کا بکری کا بچہ) انہوں نے آنحضرت صلی اللہ علیہ وسلم سے ذکر کیا آپ صلی اللہ علیہ وسلم نے فرمایا تو اسی کی قربانی کر بلال سے روایت ہے کہ آنحضرت صلی اللہ علیہ وسلم نے فرمایا جائز ہے۔ مہربانی کر کے اس حدیث کی رو سے وضاحت کریں کہ قربانی کے لیے ایک سال کا بکری کا بچہ جائز ہے یا نہیں۔ (عبدالستار انصاری کریمانہ سٹور والے چک نمبر 109 روڑا تحصیل جڑانوالہ ضلع فیصل آباد)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

قربانی کے جانور کے لیے جو شرائط شریعت مطہرہ نے بیان کی ہیں ان میں سے ایک شرط یہ ہے کہ قربانی والا جانور دو دانتا ہو اور اگر یہ ملنا مشکل ہو یا اس کے خریدنے کی ہمت نہ ہو تو بھیر کا کھیر اقربان کرنا جائز و درست ہے۔ جابر بن عبداللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

(الجزیر والاسیر الا ان یسر علیکم فترجوا بھذہ من العنان)

تم دو دانت کے سوا بچہ نہ کرو، الا یہ کہ تمہارے اوپر عسرت و تنگی ہو تو بھیر کا کھیر اذبح کر لو۔

یہ حدیث صحیح مسلم، کتاب الاضاحی، باب سن الاضحیہ 13/1963 الوداؤد (2797) ابن ماجہ (3141) نسائی (4390) صحیح ابن خزیمہ (2918) مسند ابی یعلیٰ (2324'2323) بیہقی 9/269 مسند احمد 3/312'327 - ط قدیم 22/251 (14348) ط جدید۔ مسند ابی عوانہ 5/228 المنذقی لابن الجارود (904)

بعض لوگ دو دانت کی جگہ پر مطلقاً بھیر کے کھیر سے کی قربانی درست قرار دیتے ہیں اور اس کی دلیل یہ پیش کرتے ہیں کہ کلیب بیان کرتے ہیں

فی سفر فخر الاضحیٰ فعل الرجل من ایشتری السیۃ باجزعتین والاعلیٰ، قال نارجل من مزینہ: کنا مع رسول اللہ علیہ الصلوٰۃ والسلام فی سفر فخرہ الیوم فعل الرجل یطلب السیۃ باجزعتین والاعلیٰ فقال رسول اللہ صلی اللہ علیہ وسلم ((ان الجزیر یلحق بالملوئی منہ الفحی))

ہم سفر میں تھے کہ قربانی والی عید کا وقت آ گیا۔ ہم میں سے ہر کوئی دو یا تین کھیروں کے بدلے دو دانتا خریدنے لگا۔ مزینہ قبیلے کے ایک آدمی نے ہم سے بیان کیا کہ ہم رسول اللہ صلی اللہ علیہ وسلم کے ساتھ سفر میں تھے یہ دن آ گیا تو ہر شخص دو یا تین کھیروں کے بدلے دو دانتا طلب کرنے لگا۔ تو رسول اللہ صلی اللہ علیہ وسلم نے فرمایا بلاشبہ کھیر اس کام پر پورا



پورا اترتا ہے جس کام میں دو دانتا پورا ہے۔

یہ روایت سنن النسائی (4396'4395) مسند احمد 3/204 - المستدرک للحاکم 4/326 - بیہقی 9/271 - ابن ابی شیبہ 14/210 میں موجود ہے۔ لیکن اسی روایت کو امام ابو داؤد نے اپنی سنن (2799) میں اور ابن ماجہ (3140) طبرانی کبیر (20/7641) المستدرک للحاکم 4-226 - بیہقی 271'9/270 اور مزنی نے تہذیب الکمال میں مجاشع بن مسعود کے ترجمہ میں سفیان ثوری از عاصم بن کلیب از ابیہ کی سند سے ذکر کیا ہے۔ اس میں ہے

لنا مع رجل من اصحاب رسول الله صلى الله عليه وسلم يقال له مجاشع بن بنى سليم فهدت الغم فامر مناديا ثاوى ان رسول الله صلى الله عليه وسلم كان يقول ان الهزج لوفى ما توفى منه النبيه

ہم رسول اللہ صلی اللہ علیہ وسلم کے صحابہ میں سے ایک آدمی کے ساتھ تھے جسے مجاشع کہا جاتا تھا۔ وہ بنو سلیم میں سے تھا۔ بکریاں کم پڑ گئیں تو آپ صلی اللہ علیہ وسلم نے ایک منادی کرنے والے کو حکم دیا۔ اس نے منادی کی کہ اللہ کے رسول صلی اللہ علیہ وسلم فرما رہے ہیں بلاشبہ بھیر کا کھیر اس چیز سے پورا پورا کفایت کرتا ہے جس سے دو دانتا پورا پورا کام آتا ہے۔ اس حدیث نے اس بات کی توضیح کر دی کہ یہ حکم دو دانتا جانور کم ہونے کی صورت میں تھا۔ اس میں اور جا بر رضی اللہ عنہ کی حدیث میں کوئی تعارض نہیں۔ وہ بھی عسرت و تنگی اور دو دانت کی قلت کی صورت میں بھیر کا کھیر اقربانی کرنے پر دلالت کرتی ہے اور اس روایت کا سیاق بھی اسی بات پر دال ہے۔

اسی طرح ابوبکاش کی ایک روایت پیش کی جاتی ہے کہ وہ کہتے ہیں میں ابو ہریرہ رضی اللہ عنہ سے ملا اور ان سے سوال کیا۔ انہوں نے کہا میں نے رسول اللہ صلی اللہ علیہ وسلم کو کہتے ہوئے سنا ہے

"نعم او نعمت الاضیہ الہزج من النان"

بہترین قربانی بھیر کا کھیر ہے۔

(مسند احمد 15/461 مسند اسحاق بن راہویہ (407) بیہقی 9/271 - ترمذی 1499)

اس کی سند کد ام بن عبد الرحمن السلمی اور ابوبکاش کی جہالت کی وجہ سے ضعیف ہے۔ ابو ہریرہ رضی اللہ عنہ سے مرفوعاً یہ بھی مروی ہے کہ

"الہزج من النان خیر من الید من المعز"

بھیر کا کھیر ابوبکری کے دو دانت سے بہتر ہے

(مسند احمد 15/124 - المستدرک 4/227)

اس کی سند میں ابو ثفال المتمری ثمامہ بن وائل ضعیف ہے۔

ایک اور روایت مسند بزار (1207) بیہقی 9/271 - المستدرک 4/222، 223 میں اسحاق بن ابراہیم الخنینی از ہشام بن سعد از زید بن اسلم از عطاء بن یسار از ابی ہریرہ رضی اللہ عنہ بھی مروی ہے اور اس میں ایک قصہ بھی مذکور ہے۔ امام ذہبی رحمۃ اللہ علیہ فرماتے ہیں۔ اس کی سند میں اسحاق "حاکم" ہے اور ہشام قابل اعتماد نہیں ہے۔ علامہ بیہقی نے مجمع الزوائد 4/19 میں ذکر کر کے فرمایا ہے: اسے بزار نے روایت کیا ہے اس میں اسحاق الخنینی ضعیف راوی ہے۔

مسند رک حاکم میں قزحہ بن سوید حدیثی الحجاج بن الحجاج عن سلمیہ بن جنادہ عن عن غلث بن الحارث حدیثی ابو ہریرہ رضی اللہ عنہ کی سند سے بھی اس روایت کو لاتے ہیں

(المستدرک: 4/227)

امام ذہبی رحمۃ اللہ علیہ فرماتے ہیں: اس میں قزحہ سوید ضعیف ہے۔ علامہ بیہقی فرماتے ہیں یہ حش العبدی کی روایت ہے مجھے اس کا ترجمہ نہیں ملا (مجمع الزوائد 4/20)

اور اسی مسئلہ کے متعلق ایک روایت وہ ہے جو سوال میں حلال رضی اللہ عنہ سے مروی ہے کہ

"يُحْرَجُ مِنَ الضَّحَىٰ"

بھیر کا کھیر اقربانی کے لیے جائز ہے

(ابن ماجہ 3139 - مسند احمد 6/368 ط قدیم - بیہقی 9/271 شرح مشکل الآثار 5723)

یہ روایت بھی ضعیف ہے اس کی سند میں ام محمد بن ابی یحییٰ الاسلمی مجہولہ ہے اور ام بلال بنت حلال بھی اس روایت کے سوا کہیں معروفہ نہیں۔

اب ربیع عقبہ بن عامر جہنی رضی اللہ عنہ کی حدیث یہ سنن ابن ماجہ 3138 - صحیح البخاری، کتاب الاضاحی 5555 - صحیح مسلم 16/1965 - مسند طیالسی 1002 - مسند احمد 28/538 - سنن النسائی 7/218 - ابن حبان 5898 - ابی بکر 17/761 - بیہقی 9/269 - شرح السنۃ 1116 - مسند ابو عوانہ 5/211، 212 - مسند ابی یعلیٰ 758 - صحیح ابن خزیمہ 2916 وغیرہا میں موجود ہے۔

رسول اللہ صلی اللہ علیہ وسلم نے انہیں بکریاں دیں انہوں نے لپٹے ساتھیوں پر تقسیم کیں تو بکری کا ایک سالہ بچہ باقی رہ گیا۔ انہوں نے رسول اللہ صلی اللہ علیہ وسلم سے ذکر کیا۔ آپ صلی اللہ علیہ وسلم نے فرمایا "صح بہ انت" تو اس کی قربانی کرے۔ یہ حدیث عام نہیں ہے کہ ہر کسی کو اجازت ہو کہ وہ بکری کا ایک سالہ بچہ ذبح کر لے بلکہ یہ عقبہ بن عامر رضی اللہ عنہ کے ساتھ خاص ہے۔ اس کی تخصیص کی دلیل یہ ہے کہ امام بیہقی نے السنن الکبریٰ 9/270 میں بطریق ابی عبد اللہ البوشنجی ثنا یحییٰ بن عبد اللہ بن بکر ثنا اللیث بن سعد عن یزید بن ابی جیب عن ابی النخیر مرثد بن عبد اللہ البرزنی عن عقبہ بن عامر رضی اللہ عنہ یہ الفاظ بیان کیے ہیں

"صح بہ انت ولا رخصہ لحد قباہد"

تو اسے قربان کر دے اس میں کسی اور کے لیے میں رخصت نہیں دیتا۔

یہ الفاظ اس بات پر دلالت کرتے ہیں کہ یہ عقبہ بن عامر رضی اللہ عنہ کے ساتھ خاص معاملہ ہے۔ جیسا کہ آپ نے ابو بردہ رضی اللہ عنہ کو رخصت دی تھی دیکھیں صحیح البخاری (5557'5556) وغیرہ۔

امام بیہقی نے السنن الکبریٰ 9/269 میں یوں باب قائم کیا ہے

"باب لا یجزی البزح الا من الضان وصدہ وجزی ارضی من المغزوالا بل والیتر"

کھیر اصراف بھیر کا ہی کفایت کرتا ہے اور بکری، اونٹ اور گائے میں سے دو دانتا کفایت کرتا ہے۔

لہذا بکری کا کھیر (ایک سالہ) صرف چند صحابہ کرام رضی اللہ عنہم کے لیے خاص تھا۔ جن میں سے عقبہ بن عامر، ابو بردہ رضی اللہ عنہما ہیں۔ اور یزید بن خالد الجہنی رضی اللہ عنہ کو بھی آپ نے بکری کا کھیر اقربانی کرنے کے لیے دیا تھا جیسا کہ مسند احمد 36/20، ابن حبان 5899، ابو داؤد 2798، مسند بزار 3776، طبرانی کبیر 242'5/243، بیہقی



9/270 میں موجود ہے۔ یہ معاملات ابتدائی معلوم ہوتے ہیں بعد میں شروع میں اس بات کا تقرر ہو گیا کہ بکری کا کھیرا قربانی کے لیے کفایت نہیں کرتا۔ حافظ ابن حجر عسقلانی رحمہ اللہ ابو بردہ رضی اللہ عنہ کی حدیث کی شرح میں رقم طراز ہیں

"وفی الحدیث ان الجذع من المعز لا یجزی و یقول الجھور" (فتح الباری 10/15)

اس حدیث میں اس بات کی دلیل ہے کہ بکری کا کھیرا قربانی کے لیے کفایت نہیں کرتا اور یہ ہی جمہور علماء کا قول ہے۔

ھذا ما عندی واللہ اعلم بالصواب

آپ کے مسائل اور ان کا حل

جلد 3 - کتاب الاضحیہ - صفحہ 412

محدث فتویٰ